

আচরণরূপ কায়িকচিহ্নে এবং কথঞ্চিৎ মানসচিহ্নের দ্বারাও কনিষ্ঠ ভাগবতকে পরিচয় করাইতেছেন।

অর্চায়ামেব হরয়ে পূজাং যঃ শ্রদ্ধয়েহতে ।

ন তদ্ভক্তেযু চাত্তেযু স ভক্তঃ প্রাকৃতঃ স্মৃতঃ ॥ ১১০ ॥

অর্চায়াং প্রতিমায়ামেব, ন তদ্ভক্তেযু, অত্মেযু চ স্মৃতয়াং ন, ভগবৎপ্রেমাভাবাৎ ভক্তমাহাত্ম্যজ্ঞানাভাবাৎ সর্বাদরলক্ষণভক্তগুণানুদয়াচ্চ । স প্রাকৃতঃ প্রকৃতি-প্রারম্ভঃ । অধুনৈব প্রারম্ভভক্তিরিত্যর্থঃ । ইয়ঞ্চ শ্রদ্ধা ন শাস্ত্রার্থাবধারণজ্ঞাতা, যস্তাত্মবুদ্ধিঃ কুণপে ত্রিধাতুকে স্বধীঃ কলত্রাদিযু ভৌম ইজ্যধীঃ । যন্তীর্থবুদ্ধিঃ সলিলে ন কহিচিৎ । ইত্যাদিশাস্ত্রাজ্ঞানাৎ । তস্যাল্লোকপরম্পরাপ্রাপ্তেবেতি পক্ষবৎ । অতশ্চাজাতপ্রেমা শাস্ত্রীয়শ্রদ্ধাবৃদ্ধঃ সাধককণ্ঠ মুখ্যঃ কনিষ্ঠো জ্ঞেয়ঃ । অথ টীকা, পুনরষ্টভিঃ শ্লোকৈরভ্যাহিতত্বাৎ উক্তমশ্বেব লক্ষণাত্মাহ । তথাহি—গৃহীত্বাপীদ্রিগ্নৈরর্থান যো ন ঘেষ্টি ন কাজ্জতি । বিঘোর্ণায়ামিদং পশ্যন্ স বৈ ভাগবতোত্তমঃ ॥

পূর্বোক্তপ্রকারেণ তদাবিষ্টচিত্তো ন গৃহীতি তাবদ্রিগ্নৈরর্থান গৃহীত্বাপীত্য-পিশকার্থঃ । ইদং বিশ্বং মায়া বহিরঙ্গশক্তিবিলাসত্বাদ্বেয়মিত্যর্থঃ । অত্রাপি কায়িকমানসয়োঃ সাক্ষর্যম্ । অথ কেবলমানসলিঙ্গৈরাহ যাবৎ প্রকরণম—দেহেন্দ্রিয়প্রাণমনোধিয়াং যো জন্মাপ্যায়ক্ষুঃ ভয়তর্ককৃচ্ছঃ । সংসারধর্ম্মৈরবিমুহমানঃ স্মৃত্য হরের্ভাগবতপ্রধানঃ ॥ ১১২ ॥

যো হরেঃ স্মৃত্য দেহাদীনাং সংসারধর্ম্মৈর্জন্মাপ্যাদিভিঃ বিমুহমানো ন ভবতি স ভাগবতপ্রধানঃ । উক্ত শ্রীগীতাসু—যেষাং অনুগতং পাপং জনানং পুণ্যকর্ম্মনাং তে দ্বন্দ্বমোহনির্ম্মুক্তা ভজন্তে মাং দৃঢ়ব্রতাঃ ॥ তথা—ন কামকর্ম্মবীজানাং যস্ত চেতসি সম্ভবঃ । বাসুদেবৈকনিলয়ঃ স বৈ ভাগবতোত্তমঃ ॥ ১১৩ ॥

বীজানি বাসনাঃ বাসুদেবৈকনিলয়ঃ বাসুদেবমাত্রাশ্রয়ঃ ; তথা—ন যস্ত জন্ম-কর্ম্মভ্যাং ন বর্ণাশ্রমজাতিভিঃ । সজ্জতেহশ্মিন্নহংভাবো দেহে বৈ স হরে প্রিয়ঃ ॥ ১১৪ ॥

জন্ম সংকুলম্ । কর্ম্ম তপাদি । জাতয়োহনুলোমজা মুদ্ধাভিষিক্তাদয়ঃ । এতাভির্যশ্মিন্ দেহেহহংভাবে ন সজ্জতে কিন্তু ভগবৎসেবোপায়িকে সাধ্যে এব দেহে সজ্জত ইত্যর্থঃ স হরেঃ প্রিয়ো ভাগবতোত্তম ইতি পূর্বেণাশ্রয়ঃ প্রকরণার্থত্বাৎ । হরেঃ প্রিয় ইতি হি ভাগবতত্বাদেব । তথা—ন যস্ত স্বঃ পর ইতি বিতেষাত্মানি বা ভিদা । সর্ব্বভূতস্বহৃচ্ছান্তঃ স বৈ ভাগবতোত্তমঃ ॥ ১১৫ ॥

বিতেষু স্বীয়ং পরকীয়মিতি আত্মনি চ স্বপক্ষপাতমাত্রং নিষিধ্যতে ন ব্যক্তিভেদঃ কিঞ্চ—ত্রিভুবন-বিভবহেতবেতপ্যকুষ্ঠ স্মৃতিরজ্জিতাশ্রয়াদিভির্বিমুগ্যাৎ । ন চনতি ভগবৎপদারবিন্দালবনিমিষাঙ্গমপি স বৈষ্ণবাগ্র্যঃ ॥ ১১৬ ॥

অচলনশ্চে হেতুঃ ত্রিভুবনেতি । তত্র হেতুঃ অজিতে হরাবেব আত্মা যেষাং তৈব্রক্ষপ্রভৃতিভিঃ শ্রুতাদিভিরপি বিমুগ্যাদ্ভুলভাদিত্যর্থঃ । অপিচ বিষয়াভিসন্ধি-শ্লেনং কামেনাতিসন্তাপে সতি ভবেৎ স তু ভগবৎসেবানির্বৃত্তৌ ন সম্ভবতীত্যাহ—